



نیوز ریلیز نمبر SAR/059/2005

رابطہ کریں:

اسلام آباد میں: شہزاد شرجیل (051) 2-2299621

SSharjeel@worldbank.org

واشنگٹن میں: پیجمن کرو (202) 5105-23

BCrow@worldbank.org

عالمی بینک کی پاکستان کو سرکاری مالیاتی انتظام میں بہتری کیلئے امداد کی فراہمی

دوسرے مالیاتی رپورٹنگ اور آڈٹنگ منصوبہ کے لیے ۸۳ ملین امریکی ڈالر کا قرضہ

واشنگٹن، ۶ ستمبر، ۲۰۰۵۔۔۔ عالمی بینک نے آج حکومت پاکستان کو اس کے حکومتی مالیاتی انتظام میں جاری اصلاحات کی امداد کیلئے ۸۳ ملین امریکی ڈالر کے قرضہ کی منظوری دی۔ مالیاتی رپورٹنگ اور آڈٹنگ منصوبہ دوم (PIFRA II) کا مقصد سرکاری اخراجات کی صلاحیت اور اثر انگیزی کو بہتر بنانا اور معاشی پیداوار اور غربت گھٹانے کے لئے وسائل میں اضافہ کرنا ہے۔

پاکستان کی غربت گھٹانے کی حکمت عملی کی بنیادی توجہ معاشی پیداوار پر مرکوز ہے، جس میں بہتر نظم و نسق، سماجی اشاریے، اور خاص طور پر وہ پروگرام جو غریب اور غیر مراعت یافتہ طبقوں پر مرکوز ہیں۔ حکومت یہ سمجھتی ہے کہ پاکستان کی غربت اور ترقیاتی چیلنجز کی بنیادی وجہ غیر موثر نظم و نسق ہے اور یہ کہ سرکاری مالیاتی انتظام کی اصلاحات ناگزیر ہیں۔ PIFRA II کے تحت تشکیل دیئے گئے طریقہ کار کے اطلاق میں مدد دینے کے علاوہ، یہ منصوبہ مختلف سطحوں پر حکومت کے ساتھ بھی کام کرے گا تاکہ درمیانی مدت کے بجٹ سے متعلق طریقہ کار کے اخذ و نفاذ کے ایک خود کار نظام کو متعارف کرا سکے، مالیاتی انتظام کے طریقوں کو بہتر بنانے اور حکومت کے مالیاتی نظام میں تبدیلیاں لانے میں مدد دے سکے، اور اس کے نتیجے میں مقامی حکومت کو تفویض شدہ سطحوں کیلئے ایک بہتر احتسابی نظام تشکیل دے گا۔

عالمی بینک کے کٹری ڈائریکٹر برائے پاکستان، جان وال کہتے ہیں کہ ”عوام سرکاری فنڈز کے خرچ سے متعلق شفاف ترین احتساب کے مستحق ہیں۔“ ”یہ منصوبہ مالیاتی کنٹریل، اخراجات کی آڈٹنگ اور ان کی درست رپورٹنگ کے ذریعے عوامی احتساب کے سلسلے کو مضبوط کرے گا، اور ایسے طریقہ کار وضع کرے گا جو اسمبلیوں کی پبلک اکاؤنٹس کمیٹیوں کی بہترین مدد کر سکیں۔ اس کے نتیجے میں سرکاری مالیات سے متعلق معلومات تیز تر، زیادہ مستند اور زیادہ قابل بھروسہ ہو جائیں گی۔“ اس منصوبہ کا اطلاق پانچ سال کے عرصے میں ہونا ہے۔ یہ درج ذیل چار بنیادی حصوں پر مشتمل ہے:

- (i) مالیاتی اکاؤنٹنگ اور کنٹریل کا نظام
- (ii) پاکستان کے آڈیٹرز جنرل کے محکمہ کی استعداد اور صلاحیت میں اضافہ کرنا
- (iii) اکاؤنٹس کے کٹرولر جنرل کے محکمہ کی استعداد اور صلاحیت میں اضافہ کرنا
- (iv) پروجیکٹ مینجمنٹ۔

عالمی بینک کے سینئر مالیاتی مینجمنٹ کے ماہر اور اس پروجیکٹ کے معاون ٹاسک لیڈر، اسماعیلہ۔ بی۔ سیسی نے کہا، ”یہ منصوبہ پاکستان کو سرکاری اکاؤنٹنگ، رپورٹنگ اور آڈٹنگ کے سلسلے میں بین الاقوامی معیار اپنانے میں مددگار ثابت ہوگا۔“

بین الاقوامی ترقیاتی ایسوسی ایشن (IDA)، جو کہ عالمی بینک کا رعایتی قرضے دینے والا ادارہ ہے، کی جانب سے دیئے جانے والے ۸۴ ملین امریکی ڈالر کے بلاسود قرضے کی میعاد ۳۵ سال ہے، جبکہ ۱۰ سال کی رعایتی مدت اور ۰.۷۵ (0.75) فیصد سروس چارج شامل ہے۔

###

پاکستان میں عالمی بینک کی سرگرمیوں سے متعلق مزید معلومات کیلئے ویب سائٹ ملاحظہ کیجئے:

<http://www.worldbank.org.pk>